



లారీలు పర్పాటు చేయాలి : కడియం | 2

మీడియా సదస్సులో రూన్స్ రాజేందర్ రెడ్డి

పాలకుర్తి వాణి, హైదరాబాద్ : హైదరాబాద్ లోని జేఆర్సీ కన్వెన్షన్ లో నిర్వహించిన మీడియా సంస్థ Way2News ఆధ్వర్యంలోని "Conclave 2026 - Telangana A Decade From Now" కార్యక్రమంలో టీపీసీసీ వైస్ ప్రెసిడెంట్ రూన్స్ రాజేందర్ రెడ్డి పాల్గొన్నారు. తెలంగాణ భవిష్యత్ అభివృద్ధి, సామాజిక మార్పులు, రాజకీయ పరిస్థితులు తదితర అంశాలపై నిర్వహించిన ఈ సదస్సులో పలువురు ప్రముఖులు, ప్రజాప్రతినిధులు, మేధావులు హాజరయ్యారు. ఈ సందర్భంగా రూన్స్ రాజేందర్ రెడ్డి పాల్గొని కార్యక్రమ నిర్వాహకులను అభినందించారు.



తెలంగాణకు దక్కిన అరుదైన గౌరవం

■ డాక్టర్ కడియం కావ్యకు పార్లమెంటరీ మహిళా సాధికారత కమిటీలో కి-చోటు

పాలకుర్తి వాణి, హనుమకొండ : దేశవ్యాప్తంగా మహిళల హక్కులు, సంక్షేమం, సాధికారతకు సంబంధించిన అంశాలపై కీలక సూచనలు చేసే పార్లమెంటరీ మహిళా సాధికారత స్థాయి కమిటీలో వరంగల్ పార్లమెంట్ సభ్యురాలు డా. కడియం కావ్య సభ్యురాలిగా నియమితులయ్యారు. లోక్ సభ ఆధ్వర్యంలో ఏర్పాటు చేసిన ఈ ప్రతిష్టాత్మక కమిటీకి సీనియర్ పార్లమెంటేరి యన్ పురందేశ్వరి అధ్యక్షత వహించనున్నారు. లోక్ సభ, రాజ్యసభలకు చెందిన మహిళా ఎంపీలు కమిటీలో సభ్యులుగా కొనసాగున్నారు. మహిళల భద్రత, విద్య, ఆర్థిక స్వావలంబన, ఉద్యోగావకాశాలు, లింగ సమానత్వం, సామాజిక రక్షణ తదితర అంశాలపై ఈ కమిటీ సమగ్రంగా అధ్యయనం చేసి కేంద్ర ప్రభుత్వానికి సూచనలు చేయనుంది. మహిళా సాధికారత కోసం అమలవుతున్న కేంద్ర ప్రభుత్వ పథకాల ప్రభావాన్ని సమీక్షించడంతో పాటు మహిళల ప్రాతినిధ్యం పెంపు, విధానాల సమర్థ అమలు, మహిళా హక్కుల పరిరక్షణకు అవసరమైన చర్యలపై కమిటీ ప్రత్యేక దృష్టి సారించనుంది. వరంగల్



పార్లమెంట్ సభ్యురాలు డా. కడియం కావ్య గారికి ఈ కీలక కమిటీలో చోటు దక్కడం తెలంగాణ రాష్ట్రానికి గర్వకారణం. మహిళా సమస్యలపై ఎంపీ డాక్టర్ కడియం

కావ్యకి ఉన్న అవగాహన, సామాజిక అంశాలపై చూపుతున్న చొరవ దృష్ట్యా కమిటీలో ఎంపీ డా. కడియం కావ్య సేవలు కీలకంగా ఉండనున్నాయి.

WANTED

విలేకరులు కావాలిను

పాలకుర్తి వాణి దినపత్రికలో పనిచేయుటకు జిల్లా స్టాఫర్లు, మండల విలేకరులు కావాలిను. తెలుగు భాషపై పట్టు, వ్రజా సమస్యలు, సమకాలీన రాజకీయాలపై అవగాహన ఉండి.. రాయగల వారికి ఇదే మా ఆహ్వానం..

9866366702, 9963261745



వైభవంగా శ్రీ సోమేశ్వర స్వామి మాస కళ్యాణం

పాలకుర్తి వాణి, పాలకుర్తి : జనగాం జిల్లా పాలకుర్తి శ్రీ సోమేశ్వర లక్ష్మీనరసింహస్వామి ఆలయంలో మాస శివరాత్రి సందర్భంగా చండిక అమ్మ వారి ఆలయంలో శుక్రవారం చండికాసమేత శ్రీ సోమేశ్వర స్వామి వారికి మాస కళ్యాణం మేళతాళాలు, అర్చకుల వేద

మంత్రోచ్ఛారణల మధ్యమహా వైభవోపేతంగా జరిగింది. భక్తులు ఈ కల్యాణోత్సవంలో పాల్గొని కనులారా తిలకించి తరించారు. ఈ కార్యక్రమంలో ఆలయ ఈవో భాగం లక్ష్మీ ప్రసన్న, ఆలయ అర్చకులు దేవగిరి అనిల్ శర్మ, సిబ్బంది, భక్తులు పాల్గొన్నారు.



దుబ్బాక కోర్టు న్యాయమూర్తి దంపతుల పూజలు

పాలకుర్తి వాణి, పాలకుర్తి : జనగాం జిల్లా పాలకుర్తి శ్రీ సోమేశ్వర లక్ష్మీనరసింహస్వామి ఆలయంలో శుక్రవారం దుబ్బాక కోర్టు జ్యుడిషియల్ ఫస్ట్ క్లాస్ మెజిస్ట్రేట్ జితేందర్ దంపతులు స్వామివారికి ప్రత్యేక పూజలు నిర్వహించారు. ఈ సందర్భంగా మెజిస్ట్రేట్ దంపతులకు అర్చకులు స్వామివారి శేషస్థలాలతో సన్మానించి, స్వామివారి ప్రసాదాన్ని అందజేశారు. ఈ కార్యక్రమంలో ఆలయ ఈవో భాగం లక్ష్మీ ప్రసన్న, ఆలయ ప్రధాన అర్చకులు దేవగిరి లక్ష్మన్న, సూపర్వైజర్ కొత్తపల్లి వెంకటయ్య, అర్చకులు, డివిఆర్ శర్మ, అనిల్ కుమార్, నాగరాజు, ఆలయ సిబ్బంది, పాల్గొన్నారు.



మక్కల తరలింపునకు లారీలు ఏర్పాటు చేయండి

- కలెక్టర్ను కోరిన

ఎమ్మెల్యే కడియం శ్రీహరి

లింగాలఘణపురం, పాలకుర్తి వాణి : స్టేషన్ ఘనపూర్ ఎమ్మెల్యే కడియం శ్రీహరి నెల్లూరు గ్రామంలోని ఐకేపీ ధాన్యం కొనుగోలు కేంద్రాన్ని శుక్రవారం తనిఖీ చేశారు. ఇప్పటికే 3 వేల బస్తాల ధాన్యం తూకం వేసి సిద్ధంగా ఉన్నప్పటికీ లారీల కొరతతో రవాణా ఆలస్యం అవుతోందని రైతులు తెలిపారు. దీనిపై జిల్లా కలెక్టర్తో ఫోన్లో మాట్లాడిన ఎమ్మెల్యే అదనపు లారీలను ఏర్పాటు చేయాలని సూచించారు. రైతులకు ఇబ్బందులు లేకుండా కొనుగోళ్లు వేగవంతం చేస్తామని హామీ ఇచ్చారు.



సిద్ధార్థ విద్యాలయం విద్యార్థులకు ప్రతిభా పురస్కారం

పాలకుర్తి వాణి, పాలకుర్తి : పదవ తరగతి ఫలితాల్లో జనగాం జిల్లా పాలకుర్తి మండల కేంద్రంలోని సిద్ధార్థ విద్యాలయం విద్యార్థులు పదో తరగతిలో ఉత్తమ మార్కులు సాధించిన వారికి ప్రభుత్వం నగదు, పురస్కారం అందజేశారు. హైదరాబాద్ బంజారా భవన్ లో తెలంగాణ ప్రభుత్వం వెనుకబడిన సంక్షేమ శాఖ ఆధ్వర్యంలో జరిగిన కార్యక్రమంలో మంత్రి పొన్నం ప్రభాకర్ చేతుల మీదుగా నగదు బహుమతితో పాటు ప్రశంస పత్రాలు సిద్ధార్థ విద్యాలయం విద్యార్థులు బత్తిని లోకేశ్, భూక్య మోతీలాల్ అందుకున్న సిద్ధార్థ విద్యాలయం విద్యార్థులు బత్తిని లోకేశ్, భూక్య మోతీలాల్ అందుకున్నారు. ఈ కార్యక్రమంలో బీసీ సంక్షేమ శాఖ ప్రిన్సిపల్ సెక్రెటరీ బీసీ సంక్షేమ శాఖ కమిషనర్ పాల్గొన్నారు. విద్యార్థులను పాఠశాల ప్రిన్సిపాల్ జక్కుల రవీందర్, కరస్పాండెంట్ జక్కుల ఊర్విశ్ ఊపాధ్యాయ బృందం అభినందించారు.

ప్రగతి విద్యా నిలయం విద్యార్థులకు ప్రతిభా పురస్కారం

పాలకుర్తి వాణి, పాలకుర్తి : పదవ తరగతి ఫలితాల్లో పాలకుర్తి మండల ప్రథమ ర్యాంక్ సాధించడంతో హైదరాబాద్ బంజారా భవన్ లో తెలంగాణ ప్రభుత్వం వెనుకబడిన సంక్షేమ శాఖ ఆధ్వర్యంలో జరిగిన కార్యక్రమంలో మంత్రి పొన్నం ప్రభాకర్ చేతుల మీదుగా ప్రగతి విద్యా నిలయం పదో తరగతి విద్యార్థులు నగదు బహుమతితో పాటు ప్రశంస పత్రాలు అందుకున్నారు. ప్రగతి విద్యా నిలయం విద్యార్థులు పుట్ట జడేశ్, బానోతు లాలు ఈ కార్యక్రమంలో బీసీ సంక్షేమ శాఖ ప్రిన్సిపల్ సెక్రెటరీ మరియు బీసీ సంక్షేమ శాఖ కమిషనర్ గార్లు పాల్గొన్నారు. విద్యార్థులను పాఠశాల ప్రిన్సిపాల్ వీరమనేని వెంకటేశ్వర్ రావు, కరస్పాండెంట్ వీరమనేని మంజుల, ఉపాధ్యాయ బృందం అభినందించారు.



దివ్యాంగుల పునరావాస కేంద్రంలో అన్నదానం

పాలకుర్తి వాణి, రఘునాథపల్లి : నవభారతి మండల సమాఖ్య ఆధ్వర్యంలో నడుస్తున్న నైజర్ హుడ్ సెంటర్ (దివ్యాంగుల పునరావాస కేంద్రం)లో అన్నదాన కార్యక్రమం నిర్వహించారు. కోమళ్ల గ్రామానికి చెందిన కట్యూరి వసంత కుమారుడు అవినాష్ జన్మదినాన్ని పురస్కరించుకుని కేంద్రంలోని దివ్యాంగ పిల్లలు, వారి తల్లిదండ్రులకు భోజన వసతి కల్పించారు. ఈ సందర్భంగా కట్యూరి వసంత మాట్లాడుతూ దివ్యాంగులకు భోజనం వడ్డించే అవకాశం రావడం తన అదృష్టమని, ఈ సేవా కార్యక్రమం ఎంతో సంతోషాన్ని ఇచ్చిందన్నారు. కార్యక్రమంలో కేంద్ర ప్రతినిధులు, పిల్లల తల్లిదండ్రులు పాల్గొన్నారు.

